

تیسری صدی ہجری کا ایک دارورسن کی آزمائش

امام البند حضرت مولانا ابوالکلام آزاد

تیسری صدی کے اوائل میں جب فتنہ اعتزال و تعق فی الدین اور بدعت مہملہ و تکلم یا حفسہ و الانحراف از اعتصام بالنس نے سراٹھایا اور صرف ایک ہی نہیں بلکہ لگاتار تین عظیم الشان فرماں رواؤں یعنی مامون۔ معتمد اور واثق باللہ کی شمشیر استبدادِ قہر حکومت نے اس فتنہ کا ساتھ دیا حتیٰ کہ بقول علی بن المدینی فتنہ ارتداد و منع زکوٰۃ (بعد حضرت ابوبکرؓ) کے بعد یہ دوسرا فتنہ عظیم تھا جو اسلام کو پیش آیا تو کیا اس وقت علماء امت اور ائمہ شریعت سے عالم اسلامی خالی ہو گیا تھا؟ غور تو کرو کیسے کیسے اساطین علم و فن اور اکابر فضل و کمال اس عہد میں موجود تھے؟ خود بغداد علماء اہل سنت و حدیث کا مرکز تھا مگر سب دیکھتے دیکھتے ہی رہ گئے۔ اور عزیمت و دعوت و کمال مرتبہ وراثت نبوت و قیام حق و ہدایت فی الارض والامتہ کا جو ایک مخصوص مقام تھا وہ صرف ایک ہی قائم بامر اللہ کے حصہ میں آیا یعنی سید امجد دین امام الصالحین حضرت امام احمد بن حنبل رحمۃ اللہ علیہ اپنے اپنے رنگ میں سب صاحب مراتب و مقامات تھے۔ لیکن اس مرتبہ میں تو اور کسی کا سا جھانہ تھا یہ وہ وقت تھا کہ قیام سنت و دین خالص کا قیامت تک کیلئے فیصلہ ہونے والا تھا اور مامون و معتمد کے جبر و قہر اور بشر مریکی اور قاضی ابن ابی داؤد جیسے جبارہ معتزلہ کے تسلط و حکومت نے علماء حق کے لئے صرف دو ہی راستے باز رکھے تھے۔ یا اصحاب بدعت کے آگے سر جھکا دیں اور مسئلہ خلق قرآن پر ایمان لا کر ہمیشہ کیلئے اس کی نظیر قائم کر دیں کہ شریعت میں صرف اتنا ہی نہیں ہے جو رسول اللہ صلی اللہ علیہ وسلم بتلا گئے بلکہ اس کے علاوہ بھی بہت کچھ لکھا اور کہا جاسکتا ہے۔ اور ہر ظن کو اس میں دخل ہے ہر رائے اس پر قاضی و آمر ہے ہر فلسفہ اس کا مالک و حاکم ہے یفعل ما یشاء و یختار۔۔۔ یا پھر قید خانہ میں رہنا ہر روز کوڑوں سے پیٹا جانا۔ اور ایسے تہہ خانوں میں قید ہو جانا کہ "لا یرون لشمس فیہ ابدال" کو قبول کر لیں۔ بہتوں کے قدم ابتدا ہی میں لڑکھڑا گئے بعضوں نے ابتدا میں استقامت دکھائی لیکن پھر ضعف و رخصت کے گوشے میں پناہ گیر ہو گئے عبد اللہ بن عمر القواریری اور حسن بن حماد امام موصوف کے ساتھ ہی قید کئے گئے تھے مگر شہداء و محسن کی تاب نہ لا سکے اور اقرار کر کے چھوٹ گئے بعضوں نے روپوشی اور گوشہ نشینی اختیار کر لی کہ کم سے کم اپنا دامن تو بچالے جائیں کوئی اس وقت کہتا تھا کہ

”لیس هذا زمان حديث السما هذا زمان بكاء وتضرع كدعاء الغريق“ یعنی یہ زمانہ درس و اشاعت علوم و سنت کا نہیں ہے۔ یہ تو وہ زمانہ ہے کہ بس اللہ کے آگے تضرع و زاری کرو اور ایسی دعائیں مانگو جیسی سمندر میں ڈوبتا ہوا شخص دعا مانگے۔

کوئی کہتا تھا حفظوا لسانکم و عالجوا قلوبکم و خذوا ما تعرفوا و دعوا ما تنکرو“ (اپنی زبانوں کی نگہبانی کرو۔ اپنے دل کے علاج میں لگ جاؤ جو کچھ جانتے ہو اس پر عمل کئے جاؤ اور جو برا ہو اس کو چھوڑ دو)

کوئی کہتا ”هذا زمان السکوت و ملازمة البیوت“ (یہ زمانہ خاموشی کا زمانہ ہے اور اپنے اپنے دروازوں کو بند کر کے بیٹھ رہنے کا)

جبکہ تمام اصحاب کا رد طریق کا یہ حال ہو رہا تھا اور دین الخالص کا بقا و قیام ایک عظیم الشان قربانی کا طلب گار تھا تو غور کرو کہ صرف امام موصوف ہی تھے جن کو فاتح و سلطان عہد ہونیکا شرف حاصل ہوا انہوں نے نہ تو دعائے فتن و بدعات کے آگے سر جھکا یا نہ روپوشی و خاموشی و کنارہ کشی اختیار کی اور نہ صرف بندجہروں کے اندر کی دعاؤں اور مناجاتوں پر قناعت کی بلکہ دین خالص کے قیام کی راہ میں اپنے نقش و وجود کو قربان کر دیا اور تمام خلف امت کے لئے ثبات و استقامت علی السنتہ کی راہ کھول دینے کے لئے بحکم ”فاصبر کما صبر اولو العزم من الرسل“ اٹھ کھڑے ہوئے ان کو قید کر لیا گیا قید خانے میں چلے گئے۔ چار چار یو جمل بیڑیاں پاؤں میں ڈالی گئیں۔ پہن لیں۔ اسی عالم میں بغداد سے ”طرطرس“ لے چلے اور حکم دیا گیا کہ بلا کسی کی مدد کے خود ہی اونٹ پر سوار ہوں۔ اور خود ہی اونٹ سے اتریں اس کو بھی قبول کر لیا یو جمل بیڑیوں کی وجہ سے مل نہیں سکتے تھے اٹھتے تھے اور گر پڑتے تھے۔ عین رمضان المبارک کے عشرہ اخیرہ میں جس کی طاعت اللہ کو تمام دنوں کی طاعات سے زیادہ محبوب ہے۔ بھوکے پیاسے جلتی دھوپ میں ٹھائے گئے۔ اور اس پیچھے پر جو علوم و معارف نبوت کی حامل تھی۔ لگا تار کوڑے اس طرح مارے گئے کہ ہر جلا د و ضرب میں پوری قوت سے لگا کر پیچھے ہٹ جاتا۔ اور پھر نیا تازہ دم جلا د اس کی جگہ لیتا اس کو بھی خوشی خوشی برداشت کر لیا مگر اللہ کے عشق سے منہ نہ موڑا۔ اور راہ سنت سے منحرف نہ ہوئے۔ تازیانے کی ہر ضرب پر جو صمد ازبان سے نکلتی تھی۔ وہ نہ تو جزع و فزع کی تھی اور نہ شور و فغاں کی بلکہ وہی تھی جس کے لئے یہ سب کچھ ہو رہا تھا۔ یعنی القرآن کلام اللہ غیر مخلوق اللہ اللہ کیسی ”مقام دعوت کبریٰ“ کی خسروی و سلطانی تھی اور وراثت و نیابت نبوت کی ہیبت و سطوت کہ خود مقتسم باللہ جس کی ہیبت و رعب سے قیصر دم لرزاں و ترساں رہتا تھا سر پر کھڑا تھا جلا دوں کا مجمع چاروں طرف سے ”کھیرے ہوئے تھا۔ اور وہ بار بار کہہ رہا تھا۔

یا احمد! واللہ انی علیک لشفیق و انی لا شفق علیک کشفقتی علی ہارون

ابنی و واللہ لین اجابنی لا طلقن عنک بیدی

(یعنی واللہ میں تم پر اس سے بھی زیادہ شفقت رکھتا ہوں جس قدر اپنے بیٹے ہارون کے لئے شفقت ہوں۔ اگر تم خلق قرآن کا اقرار کر لو تو قسم خدا کی ابھی اپنے ہاتھوں سے تمہاری بیڑیاں کھول دوں) لیکن اگر پیکر حق اس مجسمہ سنت اس متوید بالروح القدس اس صابر اعظم لئسا صبرا و لو العزم من الرسل کی زبان صدق سے صرف یہی جواب لکھتا تھا۔ ”اعطونی شیاء من کتاب اللہ و سنۃ رسول حتی اقول بہ“ یعنی اللہ کی کتاب میں سے کچھ دکھلا دیا اس کے رسول کا کوئی قول پیش کر دو تو میں اقرار کر لوں گا۔ اس کے میں کچھ نہیں جانتا۔

چو غلام آفتابم ہم نہ آفتاب گویم نہ شبنم نہ شب پرستم کہ حدیث خواب گویم

اگر اس چراغ تجدید و مصباح عزیمت و دعوت کی روشنی مشکوٰۃ نبوت سے مستعین نہ تھی تو پھر یہ کیسا تھ کہ جب معتمد ہر طرح عاجز آ کر قاضی امین ابی داؤد وغیرہ علماء بدعت و اعتزال سے کہتا ”ناظر وہ و کلموہ“ اور وہ کتاب و سنت کے میدان میں عاجز آ کر اپنے اوہام و ظنون باطلہ کو باجم عقل و رائے پیش کرتے کہ سرتا سر یونیاں ملو نہ سے ماخوذ تھے۔ تو وہ اس کے جواب میں بے ساختہ بول اٹھتے۔ ”ما اذری ما هذا“ میں نہیں جانتا یہ کیا بلا ہے؟ ایتونی شیاء من کتاب اللہ و من سنۃ رسولہ حتی اقول بہ۔ اس کائنات ہستی میں میرے سر کو جھکانے والی صرف دو ہی چیزیں ہیں۔ اللہ کی کتاب اور اس کے رسول کی سنت۔ اس کے سوانہ میرے لئے کوئی دلیل ہے نہ علم

ما قصہ سکندر و دارا خواندہ ایم از ماجز حکایات مہر و وفا پر سر

امام موصوف کو جب قید کر کے طرطرس روانہ کیا گیا تو ابو بکر الاخول نے پوچھا ”ان عسر ضنت علیک السیف تعجیب؟ اگر تلوار کے نیچے کھڑے کر دیئے گئے تو کیا اس وقت مان لو گے؟ کہا نہیں ابراہیم بن مصعب کو تو ال کہتا ہے کہ ”میں نے کسی انسان کو بادشاہوں کے آگے احمد بن حنبل سے بڑھ کر بے رعب نہ پایا۔“ ”مانحن فی عینہ الا کما مثال الذباب“۔ ہم عمال حکومت انکی نظروں میں مکھیوں سے زیادہ وقعت نہیں رکھتے تھے۔“ اور یہ بالکل حق ہے جن لوگوں کی نظروں میں جلال الہی سایا ہو وہ مٹی کی ان پتلیوں کو جنہوں نے لوہا تیز کر کے کا ندھ سے پر ڈال رکھا ہے یا بہت سا سونا چاندی اپنے جسم پر لپیٹ لیا ہے کیا چیز سمجھتے ہیں ان کو تو خود اقلیم عشق الہی کی سروری و شاہی اور شہرستان صدق و صفا کا تاج و تخت حاصل ہے۔

میں حقیر گدایان عشق را کیں قوم شہاں بے کرد و خرداں بے کلمہ اند!

ابوالعباس الرقی سے حافظ ابن جوزی روایت کرتے ہیں کہ جب رقد میں امام موصوف قید تھے تو علماء کی ایک جماعت گئی اور اس قسم کی روایات و نقول سنانے لگی جن سے بخوف جان "تقیہ" کر لینے کی رخصت نکلتی ہے۔ امام موصوف نے سب سن کر جواب دیا۔

"کیف تصنعون بعدیت نبی صلی اللہ علیہ وسلم ؟ ان من کان قبلکم کان ینشر احدہم بالمنشار ثم لا یصدہ ذالک عن دینہ . قالوا فینما منہ"

یعنی یہ تو سب کچھ ہوا۔ مگر بھلا اس حدیث کی نسبت کیا کہتے ہو کہ جب صحابہؓ نے آنحضرت صلی اللہ علیہ وسلم سے مظالم و شدائد کی شکایت کی تو فرمایا تم سے پہلے ایسے لوگ گزر چکے ہیں جن کے سروں پر آ رہ چلایا جاتا تھا اور جسم لکڑی کی طرح چیر ڈالے جاتے تھے۔ مگر یہ آزمائشیں بھی ان کو حق سے نہیں بھرا سکتی تھیں۔ ابو العباس کہتے ہیں کہ جب ہم نے یہ بات سنی تو مایوس ہو کر چلے آئے کہ ان کو سمجھانا بیکار ہے یہ اپنی بات سے پھرنے والے نہیں۔

یہ جو میں بار بار کہہ رہا ہوں کہ "عزیمت و دعوت عزیمت و دعوت" تو یہ ہے عزیمت و دعوت اور یہ ہے وراثت و نیابت مقام صابر کما صبرا ولو العزم من الوصل کی اصل تصویر اور یہ ہے خاصہ مرتبہ عظیمہ۔ "من یجد دلہا دینہا" کا۔ اور یہ ہے ان ایام فتن کا صبر اعظم و اکبر جن کی نسبت ترمذی کی روایت میں فرمایا "الصبر لیہن کالقبض علی الجمرة"

تو یہی وہ لوگ ہیں جو اگر چاہیں تو گوشہ رخصت و بیچارگی میں امن و عافیت کے پھول چن سکتے ہیں لیکن وہ پھولوں کو چھوڑ کر دیکھتے ہوئے انگارے پکڑ لیتے ہیں اور اسی لئے ان کا اجر و ثواب بھی "منسل" اجر خمسین بعلا یعملون مثل عملکم کا حکم رکھتا ہے

مانا کہ ضعیفوں اور در ماندوں کے لئے رخصت و گلو خلاصی کی راہیں بھی باز رکھی گئی ہیں لیکن اصحاب عزائم کا عالم دوسرا ہے۔ ان کی ہمت عالی بھلا میدان عزیمت و اسبقیت بالخیرات کو چھوڑ کر تنگنائے رخصت و ضعف میں پناہ لینا کب گوارا کر سکتی ہے؟ جو اتنا ہمت اور مردانہ کارزار اس تنگ کو کیوں قبول کرنے لگے کہ کمزوروں اور در ماندوں کی لکڑی کا سہارا پکڑیں؟ جن کے لئے اس میں سلامتی ہے ہوا کرے۔ مگر ان کے لئے تو ایسا کرنا ہمت کی موت ہے۔ ایمان کی پامالی ہے اور عشق کی جبین عزت کے لئے داغ تنگ و عار سے کم نہیں "حسنات الابوار سینات المقربین" اور اعلیٰ و ادنیٰ کا امتیاز اصحاب عمل کے لئے ہے۔ نہ کہ اصحاب عشق کے لئے عشق کی راہ ایک ہی ہے۔ اور اس میں جو کچھ ہے عزیمت ہی عزیمت ہے۔ ضعف و بیچارگی کا تو ذکر ہی کیا؟ وہاں رخصت کا نام لینا بھی کم از محصیت نہیں۔ "کما قال بعض المحبین العارفین"